

Ár 2009, hin 15. desember

104.

09/00952 Farloyvi frá býráðsarbeiðnum – Steinbjørn O. Jacobsen.

Í telduposti, dagfestur 09.12.2009, biður Steinbjørn O. Jacobsen, býráðslimur, um farloyvi frá býráðsarbeiðnum í tíðarskeiðnum frá 12. til 31. desember 2009, og at varalimur hansara tekur sæti í býráðnum í hansara stað.

Býráðsins samtykt: Samtykt, og Jórún Høgnesen tók sæti

105.

09/00826 Barnaverndartænastan – útreiðslur 2009.

Víst verður til notat í málinum, dagf. 19. og 26. november 2009. Starvsfólkini á deildini hava sitið saman og gjøgnumgingið fíggarætlaninar á teirri ymisku økjunum. Vísandi til budget-saldolistan, dagf. 02.12.2009 sæst, at nøkur økir hava ov stóra nýtslu, meðan onnur eru á góðari leið. Sí skriv frá umsitingini, dagfest 02.12.2009.

Sosiala nevnd hevur umrøtt málið og tikið tað til eftirtektar.

Fíggarnevndin tekur undir við Sosialu nevnd 02.12.2009.

Býráðsins samtykt: Tilmælið samtykt

106.

09/00931 Broyting av starvsheiti, býráðsskrivari/kommunustjóri – borgarstjórin.

Vísandi til, at starvsheitið "*býráðsskrivari*" av fleiri ikki longur verður mett at vera tíðarhóskandi og heldur ikki at signalera ta tign, ábyrgd og leiðsluuppgávur, sum liggja í starvinum, verður mælt til, at starvið ístaðin fær heitið "*kommunustjóri*". Sí skriv frá borgarstjóranum, dagfest 04.12.2009.

Fíggarnevndin tekur undir við tilmælinum frá borgarstjóranum, dagfest 04.12.2009.

Býráðsins samtykt: Tilmælið samtykt

107.

09/00752 Fíggarstöðan á tekniska økinum 2009.

Víst verður til hjálagda roknskapartilfar, dagfest 27.11.2009, har útskriftir eru av samlaðum rakstri, íløgum og mettari nýtslu restina av árinum. Víst verður eisini til málið um innlatin grund-stykkir og býráðsviðgerðina av málinum í okt. og nov. 2009, at hesi ikki einans verða trekt burturav íløguni til vegir, men at peningurin verður trektur frá tí samlaðu kommunalu íløgu-játtanini. Sum tað framgongur av nevndu uppgerð, verður talan um meirnýtslu á tekniska økinum, men arbeið verður fram-haldandi við at avmarka hesa.

Byggi- og býarskipanarnevndin er kunnað um málið og hevur tikið støðuna til eftirtektar. Málið hevur verið fyri hjá Heilsu- og umhvørvisnevndini og er tikið til eftirtektar.

Málið hevur verið til kunning í Ferðslunevndini.

Havna- og vinnunevndin hevur tikið málið til eftirtektar.

Tekniska nevnd hevur tikið málið til eftirtektar.

Fíggarnevndin tekur undir við Byggi- og býarskipanarnevndini 30.11.09, Heilsu- og umhvørvisnevndini 30.11.09, Ferðslu-nevndini 01.12.09, Havna- og vinnunevndini 01.12.09 og Teknisku nevnd 01.12.09.

Býráðsins samtykt: Tilmælið samtykt

108.**09/00930 Áseting av fundardøgum 2010 – Býráðið.**

Fíggjarnevndin tekur undir við uppskotinum um fundardagar býráðsins, sum í 2010 verða hesir:

| | |
|-------------|---------------|
| 26. januar | 15. juni |
| 23. februar | 21. september |
| 23. mars | 19. oktober |
| 20. apríl | 16. november |
| 18. mai | 14. desember |

Býráðsins samtykt: Tilmælið samtykt

109.**09/00027 Kommunal umskipanarnevnd.**

Vísandi til skriv frá KSF, dagfest 04.11.2009 til Føroya Løgmann og Innlendismálaráðið og viðgerð í Fíggjarnevnd býráðsins 14.10.2009, verður málið lagt fyri býráðið til umrøðu.

Býráðsins samtykt: Samtykt at bjóða KSF og býráðslimumum í øllum limakommununum til fundar í Klaksvík at skifta orð um álitid í januar/ februar 2010.

110.**09/00861 Uppnevning av grindaformonnum fyri Klaksvíkar hvalvág.**

Galdandi uppnevning av grindaformonnum fyri Klaksvíkar hvalvág fór úr gildi 01.11.2009. Í hesum sambandi er skriv, dagfest 05.11.2009, komið frá sýslumanninum við áheitan á býráðið um at gera nýtt ummæli um, hvørjar menn býráðið ynskir til ávíkavist grindaformenn og tiltaksmenn.

Býráðsins samtykt: Samtykt at heita á verandi grindaformenn og tiltaksmenn um at halda fram.

111.**09/00879 Innrætting av kjallaranum í Sambýlinum á Heygnum.**

Víst verður til skriv frá býráðsskrivararanum, har hann greiðir frá, at fundur hevur verið millum forkvinnuna í sosialu nevnd, borgarstjóran, vistarheimsnevndina og umsitingina um: 1) innihaldið við ætlaðu innrættingini av kjallaranum 2) fíggingina av hesum, og 3) víðari tilgongdina fyri at fremja málið. Sí fundarfrágreiðing 11.11.2009 í málinum, har mælt verður til at velja eina bygginevnd at stíla fyri og hava yvirskipað eftirlit við verkætlanini, og at bygginevndin verður mannað soleiðis:

Erik Andreasen, umboðandi vistarheimsnevndina

Elsebeth G. Hansen, umboðandi sosialu nevnd

Elsba Lützen, umboðandi Nærverkið í Norðoyggjum.

Sociala nevnd tekur undir við skrivinum frá býráðsskrivararanum dagf, 12.11.2009, viðv. bygginevnd. Nevndin hevur samstundis samtykt at kanna, hvat kann fáast fyri 1,5 mió.kr. (Vistarheims-bókin)

Fíggjarnevndin tekur undir við sosialu nevnd 02.12.2009.

Býráðsins samtykt: Tilmælið samtykt

112.**09/00907 Stuðulsskipanin, meirútreiðslur 2009.**

Víst verður til skriv frá stuðulsráðgevanum, dagfest 23.11.2009. Víst verður somuleiðis til budgetsaldolistarnar, útskrivaðir 23.11 og 24.11.2009. Sum tað sæst, fer

stuðulsskipanin væntandi at hava eitt hall á fíggarætlanini 2009. Málið verður lagt fyri til umrøðu.

Sosiala nevnd vísir á fundi tann 02.12.2009 til skriv frá umsitingini, dagfest 27.11.2009. Málið hevur verið til umrøðu og er tikið til eftirtektar.

Fíggarnevndin tekur undir við sosialu nevnd 02.12.09.

Býráðsins samtykt: Samtykt

113.

09/00025 Skattskylda hjá Sjalvsognarstovninum undir Kráarbrekku.

Sjalvsognarstovnurin undir Kráarbrekku, hvørs endamál er at útvega og reka so bíliga sum tilber tíðarhóskandi eldraíbúðir, íbúðir til rørslutarnað, sambýli og aðrar íbúðir til einlig og yngri fólk, hevur sent umsókn til TAKS um skattafrælsi og í hesum sambandi biður TAKS Klaksvíkar Kommunu um at koma við áliti í málinum.

Sosiala nevnd hevur samtykt at viðmæla skattafrælsi.

Fíggarnevndin tekur undir við sosialu nevnd 02.12.09.

Býráðsins samtykt: Tilmælið samtykt

114.

09/00853 Nýtt teppi til svimjihyljarnar.

Sum kunnugt hevur býráðið játtað, at kr. 350.000 verða nýttar til at útvega teppi v.m. til svimjihøllina, eins og onnur smærri arbeiði. Víst verður til tilmæli 08.10.2009 og til býráðsviðtøku 20.10.2009. Bókhaldið ger vart við, at rættast er, at hesin peningurin, kr. 350.000, verður fluttur frá rakstri og yvir í íløgur, sí skriv frá umsitingini.

Mentanarnevndin tekur undir við tilmæli 06.11.2009.

Vísandi til avlopið í íløgujáttanini til Skúlan við Ósanna í inniverandi ári, mælir fíggarnevndin til, at kr. 350.000,- verða fluttar millum kontur, frá nevndu játtan til íløguna í teppi v.m. til svimjihøllina, hetta vísandi til stóru meirinntøkurnar hjá svimjihøllini í 2009. Sama upphædd verður at flyta aftur til Skúlan við Ósanna við flyting millum kontur í 2010.

Býráðsins samtykt: Tilmælið frá FÍN samtykt

115.

09/00805 Setan av vakstrarbólki – uppskot

Vísandi til býráðsviðtøku 23.11.2009, verður mælt til, at politisku umboðini í nevndini fyri vakstrarbólkin verða:

Jógvan Skorheim

Óli M. Lassen

Óluva Klettskarð

Hesi umboð verða at orða eina ætlan fyri arbeiðið og leggja tað fyri nevndirnar, áðrenn farið verður til verka.

Sosiala nevnd mælir til, at minnilutin velur eitt umboð í vakstrarbólkin.

Mentanarnevndin tekur undir við sosialu nevnd 02.12.2009 . Tó verður mælt til, at andstøðan velur umboð sítt fyri komandi býráðsfund.

Fíggarnevndin tekur undir við sosialu nevnd 02.12.2009 og Mentanarnevndini 02.12.2009.

Býráðsins samtykt: Minnilutin í býráðnum útnevndi Signhild V. Joensen í bólkin, og meirilutin í býráðnum útnevndi Jógvan Skorheim og Óla M. Lassen í bólkin.

116.

08/00033 Umbygging av Spinnarínum.

Vísandi til uppskot frá Jógvani Skorheim, formanni í Mentanar-nevndini, er ikki siðvenja at seta í grunn inni í rakstrinum. Skal henda avseting gerast, er ein gongd leið móguliga at seta peningin av á bók hjá peningastovni. Samstundis verður at áseta, hvat peningurin kann verða nýttur til, hvør hevur atgongd til hann, og hvat hendir við móguligt upphald, sí skriv og uppskot frá umsitingini, dagfest 28.11.2009.

Mentanarnevndin tekur undir við uppskoti, 27.11.2009 frá J. Skorheim og við tilmæli frá Mentanardeildini 28.11.2009.

Ein minniluti í fíggarnevndini, Jógvan Skorheim, tekur undir við mentanarnevndini 02.12.2009.

Ein meiriluti í nevndini, Gunvá við Keldu, Steinbjørn O. Jacobsen, Auðunn Konráðsson og Signhild V. Joensen, mælir til, at málið verður tikið upp í samb. við endurskoðan av fíggar-ætlanini fyri 2010.

Býráðsins samtykt: Tilmælið frá MeN samtykt við 6 atkv. fyri (ÓML, EGH, JSkorh, ASJ, JNM og ÓK) og 4 ímóti (GvK, SVJ, JH og HAB). AK atkvøddi ikki.

117.

2002-19-091 Hýruvogsreglugerð fyri kommununa.

Víst verður til notat frá umsitingini, dagfest 15.09.2009, um málið, sum við hesum verður tikið upp aftur at arbeiða víðari við. Sí tilmælið frá umsitingini, dagfest 15.09.2009.

Fíggarnevndin tekur undir við tilmælinum, dagfest 15.09.2009, við fylgjandi broytingum/viðmerkingum:

Hýruvogsnevnd skal umsita skipanina.

Nevndin verður mannað við umboðum fyri býráðið og lögregluna.

Nevndin verður at taka stóði í verandi tali av hýruvognum byrjanini, sum síðani verður tillaga eftir ásetingum í reglu-gerðini.

Býráðsins samtykt: Tilmælið samtykt. Atli S. Justinussen luttók ikki í viðgerðini vegna ógegni.

118.

08/00135 Skúlastýrið fyri Skúlan á Ziskatrøð.

Kári Sigurðsson hevur sagt seg úr skúlastýrinum fyri Skúlan á Ziskatrøð, og verður býráðið at velja annan lim í stýrið í hansara stað.

Býráðsins samtykt: Meirilutin í býráðnum útnevndi Svend Dahl til nýggjan lim.